

سلسلہ اشاعت امامیہ مشن لکھنؤ نمبر ۳۱۰

عبدالحکیم

از
مولانا عبدالحکیم صاحب قبلہ اعظمی
مدرس دارالعلوم اشرفیہ مبارک پور
اعظم گڑھ

مطبوعہ
سرفراز قومی پریس لکھنؤ
قیمت ۳۰ پے
موصولہ ۸۰ پے

تَعَارُف

محرمی عالی جناب مولانا عبد المنان صاحب قبل اعظمی مدظلہ
 مدرس دارالعلوم اشرفیہ مبارک پور ضلع اعظم گڑھ کا
 ایک مضمون "فلسفہ شہادت" کے عنوان سے رسالہ
 شمس لکھنؤ کے محرم ۱۳۷۸ھ میں شائع ہوا تھا۔ ہم
 اس کی افادیت کے پیش نظر اس کو اپنے حسینی لڑیکہ کا جزو
 بنا کر بصورت رسالہ شائع کر رہے ہیں۔ یقین ہے کہ
 افراد ملت اس رسالہ کی بھی کثیرے کثیر تعداد برادران
 اسلام میں مفت تقسیم فرما کر رضائے الہی کا شرف حاصل
 فرمائیں گے۔

خادم ملت

سید ابن حسین نقوی عفی عنہ
 انزیری سکریٹری امامیہ مشن لکھنؤ

محرم الحرام ۱۳۸۰ھ

فلسفہ شہادت

(۱)

فرض کر دو کہ ایک دانش مند آدمی کسی ملک بیماری میں مبتلا ہو گیا جس کے لئے حکیم نے دارو کے تند و تلخ تجویز کی۔ دوا کی تلخی سے مریض کا دم گھٹتا ہے اور وہ دوا کا پیالہ بار بار لبوں تک لیجا کر اضطراباً ہٹا لیتا ہے اور ایک دفعہ نفرت سے دوائی کی طرف سے منہ بھی پھیر لیتا ہے لیکن اسے دوا پلانے کے لئے کسی سختی کی ضرورت نہیں ہوتی۔ بیمار مریض کے سامنے صرف مرض کی ہلاکت خیزی اور دوا کی تاثیر نیز اس کے فوائد بیان کر دینے کافی ہیں اور وہ دوا اپنے گلے گا۔

دوسرا مریض ایک ضدی بچہ ہے جو میٹھی سے میٹھی دوا کو بھی اپنی ضد سے پینا نہیں چاہتا لیکن وہی دوا کا پیالہ لے کر جب اس کی ماں سامنے آتی ہے اور چپکار کر پیار بھرے انداز میں دوا کا پیالہ اس کے ہونٹوں سے لگا دیتی ہے تو وہ چپ چاپ دوا پینے لگتا ہے کیونکہ اسے ماں سے بے حد محبت ہے اور وہ اس کی بات ماننا نہیں سکتا۔

لیکن اگر کوئی شریر بچہ ہو جسے ماں کی محبت بھی رام نہ کر سکے
تو اس کے لئے باپ کی شدید آمیز نگاہیں اور تادیب بھرا
ہاتھ چاہیے تاکہ وہ دوا پی لے اور مرض کی ہلاکت سے
نجات پائے۔

اب فرض کرو کہ ایک ایسا آدمی ہو جسے نہ تو ماں کی محبت
درست کر سکی، نہ باپ کی تادیب سدھار سکی نہ ہی کسی خیر خواہ
کی افہام و تفہیم ہو سے وہ دوا کا پیالہ لبوں سے لگا سکا تو
اس کے لیے ایک آخری اور نفسیاتی علاج درکار ہو گا۔
مریض بار بار دوا کا پیالہ پھینکتا ہے اور بیمار دار بار بار
دوا پلانا چاہتا ہے اس جدوجہد میں بیمار ہاتھ پر بھی چلانے
لگتا ہے جس سے بیمار دار کو سخت چوڑھا آتی ہے۔ لیکن
بیمار دار دھن کا پکا اپنے زخموں سے بے نیاز دوا کا پیالہ ہاتھ
میں لئے مریض کے ہونٹوں سے لگانے کی کوشش کر رہا ہے۔
تب بیمار دار کا خون آلود چہرہ دیکھ کر مریض کی انکار و قوت
اباوی ختم ہو جاتی ہے اور وہ قوت مدافعت کے باوجود
دوا پیے لگتا ہے۔

(۲)

انسانی سوسائٹی کا مزاج بھی کچھ انہیں عناصر سے ترکیب پاتا
ہے اس میں کچھ ایسے لوگ ہوتے ہیں جنہیں روحانی اور

اخلاقی عوارض سے نجات دلانے کے لئے صرف افہام و تفہیم ہی کافی ہوتی ہے اور ان کے سامنے راہ حق واضح ہو جاتی ہے اور کہتے ایسے ہوتے ہیں جن کی نیکی قوتوں کو ابھارنے کے لئے افہام و تفہیم کے ساتھ ساتھ محبت کا سہارا بھی لینا پڑتا ہے اور کہتے کثیر انسانوں کو راہ ہدایت پر قائم رکھنے کے لئے تلوار بھی ہاتھ میں لی جاتی ہے اور کتنوں کا غرور توڑنے کے لئے آخری اور سب سے موثر نفسیاتی علاج جان کی قربانی بھی ناگزیر ہو جاتی ہے۔

اسی لئے ہادیان مذہب کا قافلہ رشید و ہدایت بھی افہام و تفہیم کی شاہراہ سے حکمران طاقت و محبت کا سہارا لیتا ہوا جان نثاری کی منزل مقصد پر پہنچتا ہے تب نجات پر اتنا گہرا "نفسیاتی اثر ہوتا ہے کہ مخالف صفوں سے ٹوٹ پڑتے کر حق کے ساتھ آتے اور سفاک قوم کو یہ اندوہناک احساس ہوتا ہے کہ حق کی راہ میں جان دینے والوں کی شکست نہ ہوئی بلکہ دراصل ہم ہی ہار گئے ہیں۔

اور یہی "جان کی قربانی ہے" جسے اسلام اس کی بے پناہ طاقت اور لازوال تاثیر قوت کی بناء پر "شہادت" کے نام سے یاد کرتا ہے اور یہ شہادت ہے جو ہر سچے مسلمان کی مشاوری حیات اور جہان آرزو ہے جس کی سچی تڑپ ہی ہر مسلمان کو

سہارا دیتی ہے اور جس کا ساغر لالہ رنگ ہر مومن "آب حیات" کی سی خوشگوار ی کے ساتھ پیتا ہے۔

شہادت آخری منزل ہے انسانی سعادت کی وہ خوش قسمت ہیں ملجائے جنہیں دولت شہادت کی

شہادت پاتے ہی مہتی زندہ جاوید ہوتی ہے

یہ رنگیں شام صبح عید کی تمثیل ہوتی ہے

بس شہادت دراصل تبلیغ و ہدایت کے ایک نفسیاتی طریقے کا نام ہے جس میں آدمی ایک پتے نصب العین کو دوسرے سے ملوانے کے لئے اپنے خون کے قطرؤں سے آخری "ہر صدیق" ثبت کرتا ہے جس سے نہ صرف یہ کہ مخالف طاقتوں کا زور گھٹ جاتا ہے بلکہ تحریک میں بھی نئے سرے سے جان آ جاتی ہے اور عرصہ دراز تک کے لئے باطل کی وسیع کاریوں سے حق مامون و محفوظ ہو جاتا ہے بلکہ اپنی موت آپ مر جاتا ہے۔

قتل حسین اصل میں مرگِ یزید ہے

اسلام زندہ ہوتا ہے ہر کر بلا کے بعد

بظاہر یہ بات الٹی معلوم ہوتی ہے کہ ایک شخص جو کسی نصب العین کی حمایت میں جان دیتا ہے اس میں یہ قوت کہاں سے آ جاتی ہے جو مخالف فوجوں کی تلواریں گند کر دیتی ہے

نیزوں کی انیاں موڑ دیتی اور تیروں کے پھل توڑ دیتی ہے
 اور سخت سے سخت دشمن کو بھی حق کی حمایت پر آمادہ کر دیتی ہے
 لیکن اک ذرا غور و فکر سے یہ بات واضح ہو جاتی ہے کہ شہید
 کے لہو کی بوند تلواریں گند نہیں کرتی اس ہاتھ ہی کو شل کر دیتی
 ہے جو تلوار کو حرکت دیتا ہے۔ نیزہ کی انیاں تو برقرار رہتی
 ہیں لیکن اس دل کا وصلہ ہی ٹوٹ جاتا ہے جو نیزہ چلانے
 پر آمادہ کرتا ہے۔ تیر تو صحیح و سالم رہتے ہیں لیکن تیر چلانے
 والا ایک بار یہ غور کرنے پر ضرور مجبور ہو جاتا ہے کہ مرنیوالے
 کے لب پہ آخری وقت بھی "فاتحانہ مسکراہٹ" آخر کیوں نہیں
 کیا واقعی اس نصب العین میں اتنا دم ہے کہ انسان پر موت
 کی تلخی اتنی خوشگوار ہو جاتی ہے۔

جان کیا جسم سے نکلی کوئی ارماں نکلا

یا بالفاظ دیگر تبلیغ کے دوسرے ذرائع مخاطب کے دماغ
 کو اپیل کرتے ہیں تو شہید کا لہو براہ راست قاتل کے دل کو
 جھنجھوڑ ڈالتا ہے اور اس کے نفسیات میں ایک طوفان انقلاب
 برپا کر دیتا ہے ورنہ مسلمان کا خون جو خدا کی بارگاہ میں سائے
 عالم کی ثنوت سے بھی بھاری ہے (یوں بہانے کا حکم خود خدا
 نہ فرماتا۔ ہاں جب اس کی کند براہ راست دل پر پڑتی ہے جو
 سارے عالم میں عرش الہی اور بیت الرحمن ہونے کی صلاحیت

رکھتا ہے، تو اس قطرہ خون کی پوری قیمت مل جاتی ہے اور
خون شہیدان کی ہی نفسیاتی اثر انگیزی ہے جو شاعروں کی
زبان میں "حسن عالمگیر و رعنائی و لنواز بن جاتی ہے۔

سلاؤں کے خون میں ہر سلیقہ و لنوازی کا
شہادت حسن عالمگیر ہے مردان غازی کا

(۳)

مسافر کر بلا شہید محرم امام مظلوم کا ایک تو وہ مادی سفر تھا
جو مدینہ کی جان و نواز گلیوں سے شروع ہو کر فرات کے کنارے
آپ کے تشدد کا قتل پر بظاہر نا کامی کے ساتھ ختم ہوا لیکن
میں دیکھ رہا ہوں کہ آپ کے جلو میں تبلیغ و ہدایت کا ایک
مبارک و مسود کارواں تو بھی تھا جو باطل کے خلاف آپ کی
اتھام و تفہیم سے شروع ہو کر فرات کے کنارے آپ کی شہادت
خونی پر ختم ہوا۔ اور کامیاب ختم ہوا۔

چنانچہ جب آپ نے مقام بیضہ پر اپنا تاریخی خطبہ دیا کہ :-
اے لوگوں! رسول اللہ صلی اللہ علیہ وسلم نے فرمایا
جو کوئی ایسے حاکم کو دیکھے جو ظلم کرتا ہے خدا کی قسم کی ہوگی
حدیں توڑتا ہے۔ محمد الہی کو شکست کرتا ہے سنت نبوی
کی مخالفت کرتا ہے۔ خدا کے بندوں پر گناہ و سرکشی
سے حکومت کرتا ہے اور دیکھنے پر بھیٹا تو اپنے فعل سے

اس کی مخالفت کرتا ہے نہ اپنے قول سے توجہ نہ
 ایسے آدمی کو اچھا ٹھکانا نہ دے گا دیکھو یہ لوگ
 شیطان کے پیرو بن گئے، ارجمند سے سرکش ہوئے
 فساد ظاہر ہے۔ حدود الہی معطل ہیں۔ اہل غفیت پر
 ناجائز قبضہ ہے ان کی سرکشی کو حق و عدل سے بدل
 دینے کا میں حق دار ہوں۔

یا ایک خطبہ میں آپ نے فرمایا۔

”افسوس دیکھتے سنیں کہ حق پس لپٹ ڈال دیا گیا۔ اہل
 پر عدلیہ عمل کیا جا رہا ہے لیکن کوئی ہے جو اس کا ہاتھ
 کپڑے وقت آگیا ہے کہ مومن حق کی راہ میں لہجائے الہی
 کی خواہش کرے لیکن میں شہادت کی موت چاہتا
 ہوں۔ ظالموں کے ساتھ زندہ رہنا بچائے خود جرم ہے۔“

تو ان خطبات میں آپ اس وقت کے سب سے بڑے مجرم زید
 اور عظیم گناہ ”شہنشاہیت“ کے خلاف حق کو فصاح و شہیم کے ذریعہ
 مخاطبین کو منوانے کی جدوجہد فرما رہے تھے اور رشد و ہدایت
 کے سلسلے میں لوگوں کے دماغ کو ابلیس کر رہے تھے۔
 اور جب آپ نے میدان جنگ میں دشمن کی صفوں کے
 سامنے دل ہما دینے والا یہ خطبہ پڑھا کہ:-
 ”لوگو! میرا حسب و نسب یاد کرو۔ سوچو کہ میں کون ہوں۔“

پھر اپنے گریبانوں میں منہ ڈالو۔ اور اپنے ضمیر کا محاسبہ
 کرو۔ خوب غور کرو، کیا تمہارے لئے میرا قتل کرنا اور میری
 حرمت کا رشتہ توڑنا رولہ ہے کیا میں تمہارے نبی کی
 رٹکی کا بیٹا، اس کے عم زاد کا بیٹا نہیں ہوں۔ کیا سید الشہداء
 حمزہ میرے باپ کے چچا نہ تھے کیا ذوالحجین جعفر طیار
 میرے چچا نہ تھے کیا تم نے رسول اللہ کا یہ مشہور قول نہیں
 سنا کہ آپ میرے اور میرے بھائی کے حق میں فرماتے ہیں
 سید الشہداء اہل الجنہ اگر میرا یہ بیان سچا ہے تو
 تیار ہو کر کیا تمہیں برہنہ تلواروں سے میرا استقبال کرنا چاہیے
 تمہیں باور نہ ہو تو جابر بن عبد اللہ، ابوسعید خدری، اہل
 بن سعد سعدی، زید بن ارقم، مالک بن انس سے پوچھو وہ
 میری تصدیق کریں گے کیا یہ بات بھی میرا خون بہانے سے
 نہیں روک سکتی۔ واللہ اس وقت روئے زمین پر بجز میرے
 کسی نبی کی بٹنی کا رٹکا موجود نہیں۔

تو آپ نے رسول اللہ صلی اللہ علیہ وسلم کی بے پناہ محبت کا سارا لیکر مخا لفتین
 کے دل کو حق کی طرف متوجہ کرنا چاہا اور ایک ایک مقتدر اسلامی ہستیوں
 کا نام لیکر محبت کی دبی ہوئی چکاری کو اکسانا چاہا۔ لیکن یہی خداوند قدوس کے
 قہر و غضب اور غیر متناہی طاقت سے ایک ایک کو ڈرایا، لیکن تبلیغ
 کا کام درمیان میں ہی رہا ہوں سے کما حقہ فائدہ نہ ہو سکا۔ کبھی تو آپ کو

موت کی دہلی دی جاتی۔ کبھی کہا جاتا ہے کہ اپنے کو ہلکے حوالے
 کر دو۔ حد ہو گئی پانی روک لیا گیا ایک ایک دائرہ پر کڑا پیرہ لگا دیا
 گیا اور ازلی بد بخت تلواریں سونت سونت کر آگے بڑھنے لگے۔ لیکن
 شہادت کی تمہید شروع ہی ہوئی تھی کہ کایا پلٹنا شروع ہو گئی۔ چنانچہ
 جب آپ نے اتمام حجت کر لیا تو اونٹنی کو بٹھا کر اس کی کونچیں
 بندھوا دیں اور شامی افواج کی سرکش آندھی اور کڑھکی بجلیوں کے
 سامنے آپ ایک شان جان نثاری اور استغفار کے ساتھ کھڑے
 ہو گئے تو حرمین یزید گھوڑے کو ایڑ لگا کر دشمن کی فوج سے نکلا
 اور امام حسین رضی اللہ عنہ کی خدمت میں پہنچ کر کہا، یا ابن رسول
 اللہ میں وہی بد بخت انسان ہوں جس نے آپ کو لوٹنے سے
 روکا اور راستہ بھر آپ کا پیچھا کیا اور اس جگہ اترنے پر مجبور
 کیا۔ میں اپنے تصور پر نادم ہوں اور یہ دیکھ کر کہ لوگ آپ
 کا خون بہانے کے لئے تیار ہیں، تو بہ کے لئے آیا ہوں۔ میں
 آپ کے قدموں پر قربان ہونا چاہتا ہوں کیا آپ کے
 خیال میں میری تو بہ کے لئے یہ کافی ہے۔ آپ نے
 شفقت سے فرمایا۔ خدا تیری تو بہ قبول فرمائے اور
 تو حرمین جیسا تیری ماں نے تجھے آزاد جنا۔ چنانچہ دنیا
 نے بھی یہ نظارہ دیکھا کہ امام عالی مقام پر جان بچھاؤ سرنوالوں
 کی پہلی صف میں حرکات کھڑے کھڑے کیا ہوا جسم بھی تڑپ رہا

اور آپ کی "شہادت عظمیٰ" کی تکمیل ہوتے ہوئے تو ایک
 "طوفان انقلاب" اٹھ کھڑا ہوا۔ زمین خون کے آنسو روئی
 آسمان سے آگ برسی اور کل تک جو امام کی بات سننے کیلئے
 روادار نہ تھے بلکہ آپ کے خلاف شایعوں کی طرغ سے
 تلوار کھینچ کر آتے تھے، انہیں میں یزید کے ظالمانہ تسلط کے
 خلاف بغاوت کے شعلے اٹھنے لگے۔ مدینہ میں سامنے ان لوگوں
 میں آگ لگ گئی۔ مکہ میں میدان جنگ قائم ہو گیا۔
 اور کوفہ میں ایک ایک یزیدی تلاش کر کے قتل کیا گیا
 اور کھوڑا زمانہ بھی نہ گذر رہے پائے تھاکہ ابن زیاد کا سر کوفہ
 کی دارالامارت میں مختار ثقفی کے سامنے رکھا ہوا اور
 بعد میں آنے والوں نے بنو امیہ کی ہڈیاں قبروں سے نکلا کر
 پامال کیں۔

خلاصہ کلام یہ کہ آپ کی شہادت نے وہ کام کیا
 جو افہام و تفہیم، طاقت و محبت کے مظاہرہ سے نہ ہوا تھا
 جب تک آپ تک جلتے رہے۔ یزید کی ناجائز حکومت اور
 اس کی برائیاں لوگ نہ سمجھ سکے۔ لیکن جیسے ہی آپ
 شہید ہوئے سب کی سمجھ میں آ گیا۔

اس سے شہادت کی اہمیت اور اس کی عالی مقامی کا
 اندازہ ہوتا ہے اور اسی اہمیت کے پیش نظر قرآن نے

شہداء کو ایک امتیازی درجہ دیا ہے۔

ولا تقولوا لمن لقتل فی سبیل اللہ اموات بل
 شہیدان طاعت کو مردہ مت کہو وہ
 مر کر زندہ جاوید ہو گئے یہ اور بات
 احیاء و لکن لا تشعرون ہے کہ تم نہ سمجھ سکو۔

اور خود پیغمبر اسلام صلی اللہ علیہ وسلم نے شہادت کی تمنا کی

واللہ فی نفسی بیدار
 خالق کائنات کی قسم میری تمنا
 لو دوت ان اقتل
 تو یہ ہے کہ راہِ خدا میں ہر بار
 فی سبیل اللہ ثم احیی
 مارا جاؤں اور ہر بار مجھے زندگی
 ثم اقتل ثم احیی ثم
 ملے اور میں پھر شہید کیا
 اقتل ثم احیی ثم اقتل
 جاؤں۔

ہزار جان فداے دے کہ من از شوق
 بجاگ و خون بچم و گوئی از برائے موت

پیشتر

مرزا حمید حسین اسٹنٹ سکرٹری امامیہ مشن

نحاس۔ لکھنؤ (انڈیا)

واقعہ کربلا پر اردو رسائل

نمبر شمار	نمبر رسالہ	اسمائے رسائل	قیمت	خریدگان
۱	۱	قاتلان حسین کا مذہب (۴)	۳۷	۱۴
۲	۷	حسین اور اسلام (۴)	۲۵	۸
۳	۳۷	مخاربتہ کربلا (۴)	۱۹	۸
۴	۴۰	اثبات عزاداری	۳۷	۸
۵	۴۷	ذوالجناح (۴)	۱۳	۸
۶	۴۸	شدائے کربلا حصہ اول (۴)	۱	۱۴
۷	۵۵	" " دوم (۴)	۴۴	۱۴
۸	۶۳	" " سوم (۴)	۳۷	۱۴
۹	۵۷	حسین کا پیغام عالم انسانیت کے نام (۴)	۲۵	۸
۱۰	۷۰	اسیری اہل حرم (۴)	۱۹	۸
۱۱	۷۵	مظلوم کربلا (۴)	۱۹	۸
۱۲	۱۱۲	عزائے حسین پر تاریخی تبصرہ (۴)	۸۷	۱۴
۱۳	۱۱۷	سامان عزاداری (۴)	۱۳	۸
۱۴	۱۴۰	شجاعت کے مثالی کارنامے (۴)	۲۵	۸
۱۵	۱۵۸	حکماء کا	۱۳	